



കേരളോപകാരി

1881 ജൂലൈ



**കേരളോപകാരി**

**മാസിക**

**1881 ജൂലൈ**



**താളിലക്കം**

**2020**

പേര്: കേരളോപകാരി 1881 ജൂലൈ

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ് സിസ്റ്റത്തിലൂടെ.  
കടപ്പാട്: വിക്സിപ്പീഡിയ.



SAVED AT SEA, A LIGHT-HOUSE STORY

By the Rev. C. Miller

സമുദ്രത്തിൽ നിന്നു രക്ഷപ്പെട്ടതു; ഒരു വിളക്കുമാടക്കഥ

൫. അദ്ധ്യായം മങ്ങാത്ത രവിരശ്മി

(വൃ൪-ാം ഭാഗത്തിൽനിന്നു തുടച്ചു.)

മുത്തച്ഛനും ജേമ്സും വിളക്കുമാടക്കാവലറയിൽ തീക്കൊത്തുകൊണ്ടിരി ക്ക നോൾ ഞാനും അവരുടെ അരികത്തു ഇരുന്നു, കുട്ടിയെ എന്റെ മടി യിൽ ഇരുത്തി, ഒരു പഴയ ചിത്രപ്പുസ്തകം കാട്ടി. ആയതിൽ അവൾ വളരെ രസിച്ചു, ഓരോ ചിത്രപ്പടത്തെ നോക്കി, അനേകം സന്തോഷവാ ക്കുകളെ സംസാരിച്ചു. അപ്പോൾ ജേമ്സ് എന്റെ മുത്തച്ഛനോടു : സെന്തിയേ, നാം ഈ കുട്ടിയെക്കൊണ്ടു എന്തു വേണ്ടു?

മുത്തച്ഛൻ: എന്തു വേണ്ടു ? അവളെ ഇവിടെ പാപ്പിച്ചു നല്ലവണ്ണം രക്ഷിക്കേണം. അല്ലയോ കുട്ടിയേ, എന്നു ചൊല്ലി അവളെ തലയിൽ തട്ടി ഓമനിച്ചപ്പോൾ: പാപ്പിച്ചു രക്ഷിക്കേണം എന്നു കുട്ടിയും പറഞ്ഞു.

ജേമ്സ് : ഈ കുട്ടിക്കു എവിടെ എങ്കിലും സംബന്ധക്കാർ ഉണ്ടാകും; അവർക്കു നാം വർത്തമാനം എഴുതി അയക്കേണം.

മുത്തച്ഛൻ: പേരും രാജ്യവും അറിയാഞ്ഞാൽ, അവർക്കു എങ്ങിനേ വർത്തമാനം അയക്കേണ്ടു?

ജേമ്സ്: ചേതം വന്ന കുപ്പലിന്റെ പേർ നമ്മുടെ കുപ്പിത്താൻ അറിയും അതിന്റെ ഉടമക്കാർ ആർ എന്നു നമ്മോടു പറകയും ചെയ്യും. ആയവരുടെ കൈയിൽ കുപ്പലിൽ കയറിയിരുന്ന യാത്രക്കാരുടെയും കുപ്പക്കാരുടെയും പേർ വിവരം പട്ടിക ഉണ്ടാകാതിരിക്കയില്ല. എന്നാൽ അവരുടെ കൈയാൽ കുട്ടിയുടെ സംബന്ധക്കാർക്കു വർത്തമാനം അയക്കയും ചെയ്യും.

മുത്തച്ഛൻ: അങ്ങിനെ ആകട്ടേ, എന്നാൽ കട്ടിയുടെ അമ്മയപ്പന്മാർ കടലിന്റെ അടിയിൽ കിടക്കുന്നു എങ്കിൽ, മറ്റൊരും അവളെ കൊണ്ടു പോകരുതു, എന്നു എന്റെ അപേക്ഷ.

ജേമ്സ് : എനിക്കു ഇത്ര വലിയ ഒരു കൂട്ടം കട്ടികൾ വീട്ടിൽ ഉണ്ടായിരുന്നില്ല എങ്കിൽ, ഞാൻ അവളെ സന്തോഷത്തോടെ പാപ്പിക്കുമാ യിരുന്നു.

മുത്തച്ഛൻ: നിന്റെ വീടു കട്ടികൾകൊണ്ടു നിറഞ്ഞിരിക്കുന്നതു എനിക്കു അറിയാമല്ലോ. എന്നാൽ ഈ കട്ടി എന്റെ കൂടെ പാക്കട്ടേ. നിന്റെ ഭാര്യ അവളുടെ ഉടുപ്പും മറ്റും അസാരം വിചാരിച്ചാൽ മതി.

ജേമ്സ്: അതിനെ അവൾ നല്ല മനസ്സോടെ ചെയ്യും. അവൾ ഏകദേശം ഇന്നു മുഴുവനും ഈ കട്ടിയെ വിചാരിച്ചുകൊണ്ടിരുന്നു.

പിറേ തിങ്കളാഴ്ച തീക്കപ്പൽ എത്തിയ ഉടനേ മുത്തച്ഛൻ ചേരം വന്ന കപ്പലിന്റെ യും കട്ടിയുടെയും വിവരം കപ്പിത്താനോടു അറിയിച്ചു, കപ്പലിന്റെ ഉടയക്കാരുടെ പേർ അന്വേഷിച്ചു, തന്നോടു അറിയിക്കേണം എന്നും അപേക്ഷിച്ചു. അയ്യോ ഈ കട്ടിയെ കൊണ്ടു പോകുവാൻ വിചാരിക്കുന്ന ആൾ ഒരു നാളും ഈ ദ്വീപിൽ എത്തരുതു, എന്നു ഞാൻ എത്രയോ വിചാരിച്ചു. ഇത്ര നല്ല ശീലമുള്ള കട്ടിയെ ഞാൻ കണ്ടപ്രകാരം എനിക്കു ഓർമ്മ ഇല്ല. മോതിക്കു ജേമ്സിന്റെ ഭാര്യ വന്നു അവളുടെ മുഖവും കൈയും കഴുകി രാത്രിയുടുപ്പിനെ ഉടുപ്പിച്ച ശേഷം, അവൾ എന്റെ അരികത്തു വന്നു. ചെറിയ തിമ്പി ദൈവത്തോടു സംസാരിക്കുവേണം എന്നു ചൊല്ലി മുട്ടുകത്തി: നല്ല ഇടയനായ യേശുവേ, നിന്റെ കർത്താവിനെ നോക്കി വിചാരിച്ചു, പുലരുവോളം കാത്തു രക്ഷിക്കേണമേ എന്നു പ്രാർത്ഥിക്കും. ഇതു അവളുടെ അമ്മ അവൾക്കു പഠിപ്പിച്ചു കൊടുത്ത പ്രാർത്ഥന എന്നു ഞാൻ നിശ്ചയിച്ചു, അതിൽ വളരേ രസിച്ചു; സ്വകാര്യമായി ഞാൻ ഒരിക്കലും പ്രാർത്ഥിച്ചിരുന്നില്ല. എന്റെ അമ്മ ജീവിച്ചു എങ്കിൽ, അവൾ എന്നെ പഠിപ്പിക്കും എന്നു ഞാൻ വിചാരിച്ചു. ആ കാലത്തു ഞാൻ ദൈവവചനം അല്പം മാത്രമേ അറിഞ്ഞുള്ളൂ. മുത്തച്ഛൻ ഒരു വലിയ വേദ(ബൈബിൾ)പുസ്തകം ഉണ്ടു എങ്കിലും അവൻ അതിനെ ഓരലങ്കാരത്തിനായി വലിപ്പപ്പെട്ടിയുടെ മുകളിൽ വെച്ചുതല്ലാതെ വായിച്ചിരുന്നില്ല. വിചാരിച്ചിരുന്നില്ല, ചിലപ്പോൾ ഞാൻ അതിനെ എടുത്തു, നേരംപോക്കിനായി അതിലുള്ള ചിത്രങ്ങളെ നോക്കിയാറെ, അതിന്റെ സ്ഥലത്തേക്കു മടക്കി വെച്ചു. നമ്മുടെ ദ്വീപിൽ ഞായറാഴ്ച എല്ലാ ആഴ്ചകളെ പോലെ തന്നെ. മുത്തച്ഛൻ തോട്ടപ്പണി എടുക്കയും വർത്തമാനപത്രികകളെ വായിക്കുകയും ഞാൻ പാഠകളുടെ ഇടയിൽ നടന്നു കളിക്കുകയും പാഠം പഠിക്കുകയും വീട്ടിൽ പണി എടുക്കുകയും ചെയ്യും. ഞങ്ങൾക്കു പള്ളി ഇല്ല, കത്താവിൻ ദിവസത്തെ വിശേഷിപ്പിക്കുന്ന ഒരു കായ്യുമില്ല. ഇങ്ങിനെ ഞങ്ങൾ ഏകദേശം മൃഗങ്ങളെപ്പോലെ നാൾ കഴിച്ചു പോന്നു.

ആ ഭയങ്കരമുള്ള രാത്രിയിൽ ഞങ്ങൾ ചേരാനുവർത്തിച്ചപ്പോൾ കൂടാതെ സമുദ്രത്തിന്റെ അടിയിലേക്കു ആണുപോയി എങ്കിൽ ഞങ്ങളുടെ ജീവനാത്മകങ്ങളുടെ ഓഹരി ഇപ്പോൾ എന്തുപോൽ, എന്നു ഞാൻ ഇപ്പോൾ തന്നെ പലപ്പോഴും വിചാരിച്ചു വിറക്കുന്നു. ദൈവം ഞങ്ങളെ ഇരുവരെയും ഇനിയും കരയക്കാലം ജീവനോടെ രക്ഷിച്ചുകൊണ്ടു ഞാൻ അവനെ സ്തുതിക്കേണ്ടുന്നതു എങ്ങിനേ? മുത്തച്ഛൻ പരമാർത്ഥവും ദയാശീലവുമുള്ള ഒരു കിഴവൻ തന്നെ, എങ്കിലും സ്വർഗ്ഗത്തേക്കു പോകുവാൻ യേശുവത്രേ വഴി, എന്നു താൻ അറിഞ്ഞില്ല വിചാരിച്ചിരുന്നില്ല.

ചെറിയ തിമ്പി എപ്പോഴും എന്റെ കൂടെ തന്നെ, ജേമ്സിന്റെ കട്ടികളെ അവൾ ഭയപ്പെട്ടു അവരുടെ ഇടയിൽ പെരുമാറിയില്ല. ദിവസേന അവൾ ചില പുതിയ വാക്കുകളെ പഠിപ്പിച്ചു, തന്റെ ഭാഷകൊണ്ടു ഞങ്ങളെ എത്രയോ രസിപ്പിക്കും. ഇങ്ങിനേ ആ കട്ടി തന്റെ പല മനോഹര വഴികൾകൊണ്ടു ഞങ്ങൾക്കു ബഹുപ്രിയമുള്ളതാകുകൊണ്ടു ഞങ്ങൾ കപ്പലിന്റെ ഉടയവരുടെ മറുവടി നിമിത്തം വളരേ ഭയപ്പെട്ടുനിന്നു. അവരുടെ കത്തു എത്തിയ തിങ്കൾ മഹാമഴയുള്ള നാൾ തന്നെ, എന്നിട്ടും ഞാൻ രാവിലേ തുടങ്ങി പാതാരത്തിന്മേൽ നിന്നു തീക്കപ്പലിനായി കാത്തിരുന്നു. അതു എത്തിയ ഉടനേ കപ്പിത്താൻ കത്തിനെ എന്റെ കൈയിൽ തന്നാറെ, ഞാൻ വീട്ടിലേക്കു പാഞ്ഞു അതിനെ മുത്തച്ഛനു ഏല്പിച്ചു. ചെറിയ തിമ്പി അവന്റെ കാൽക്കൽ ഇരുന്നു കടലാസിന്റെ ഒരു കണ്ടം തന്റെ വിരലിനെ ചുറ്റി കെട്ടി. എന്നെ കണ്ടപ്പോൾ അവൾ എഴുന്നീറ്റു എന്റെ അരികത്തു പാഞ്ഞു വന്നു. ഹാ ഈ കട്ടി ഇപ്പോൾ തീക്കപ്പലിൽ കയറി ഞങ്ങളെ വിട്ടു പോകേണം, എന്നു വർത്തമാനം ആ കത്തിൽ ഉണ്ടെങ്കിലോ, എന്നു ഞാൻ വിചാരിച്ചു സങ്കടപ്പെട്ടു.

മുത്തച്ഛൻ കത്തു തുറന്നു വായിച്ചു. ചേരാനുവർത്തിച്ചപ്പോൾ ഞങ്ങൾ ചെല്ലുതിൻ നിമിത്തം ഉടയക്കാർ ഞങ്ങൾക്കു വളരേ നന്ദി പറഞ്ഞു, വില്ലിയർ എന്ന പേരുള്ള ആൾ ആ കപ്പലിൽ കയറിയിരുന്നില്ല. കപ്പൽ കലികാതയുടെ തുറമുഖത്തുനിന്നു വന്നതാകുകൊണ്ടു, ആ നഗരത്തിലേക്കു കത്തു എഴുതി അയച്ചു, കട്ടിയുടെ വർത്തമാനം അറിവാൻ സംഗതി ഉണ്ടോ എന്നു നോക്കും; അതിന്റെ ഇടയിൽ നിങ്ങൾ കട്ടിയെ നല്ലവണ്ണം വിചാരിച്ചു രക്ഷിച്ചുകൊള്ളേണം. അതിനെ നിങ്ങൾ വെറുതെ ചെയ്യേണ്ട, നല്ലൊരു സമ്മാനം ഉണ്ടാകും എന്നു എഴുതി. എന്നതിനെ ഞാൻ കേട്ടു വളരേ സന്തോഷിച്ചു, എന്നാൽ കട്ടി ഇപ്പോൾ പോകുന്നില്ല, എന്നു പറഞ്ഞു. പോകുന്നില്ല അവളെ കൂടാതെ നമുക്കു കഴികയില്ല, അവരുടെ സമ്മാനം എനിക്കു ആവശ്യമില്ല, എന്നു മുത്തച്ഛൻ ചൊല്ലി, കട്ടിയെ കൈയിൽ എടുത്തു ഒരു മുത്തു കൊടുത്തു, ഇതത്രേ എന്റെ സമ്മാനം എന്നു പറകയും ചെയ്തു.

### XI. THE SENSES

#### ൧൧. ജ്ഞാനേന്ദ്രിയങ്ങൾ

(൫൬-ാം ഭാഗത്തിൽനിന്നു തുടച്ചു.)

ജ്ഞാനേന്ദ്രിയങ്ങളുടെ കേന്ദ്രമാകുന്ന ബുദ്ധി തലച്ചോറ്റിൽ ഇരിക്കുന്നു. മജ്ജാ തന്തുക്കൾ ദേഹത്തിൽ മുച്ചുടും ഇരിക്കുകൊണ്ടു നമ്മെ ചുറ്റി യിരിക്കുന്ന ലോകത്തിന്റെ സ്വഭാവഗുണങ്ങളെ അവ ഹേതുവായി ബുദ്ധിയാൽ മനസ്സിൽ അറിയും. ജ്ഞാനേന്ദ്രിയങ്ങൾ രണ്ടു വിധം. ഒന്നു വസ്തുക്കളെ തൊടുവാനും മറേറതു അവറ്റിൻ ഗുണങ്ങളെ തലച്ചോറ്റിൽ എത്തിപ്പാനും തന്നെ. സ്വർഗ്ഗഗുണം ത്വക്കിന്നു എല്ലാവരും ഉണ്ടു . എന്താൽ ദേഹാംശങ്ങളുടെ വിശേഷത്തിനും മജ്ജാതന്തുക്കളുടെ ആധിക്യത്തിനും തക്ക പ്രകാരം അതു ഏറ്റുകയും കുറുകയുംമാം. തലമുടിന ഖങ്ങൾക്കു മജ്ജാതന്തുക്കൾ ഇല്ലായ്ക്കൊണ്ടു വേദന തട്ടിക്കാതെ അവറ്റു മുറിക്കാം. തോലിൻ അകമേയുള്ള അസ്ഥികൾക്കും മാംസപേശികൾക്കും ബന്ധനങ്ങൾക്കും മജ്ജാതന്തുക്കളും സ്പർശേന്ദ്രിയഗുണവും ചുരുക്കമാകും വണ്ണം സ്വർഗ്ഗം കുറയും. അക്രമമുള്ള പ്രയോഗം ദീനം ഇത്യാദി സംഗതികളാൽ ജ്ഞാനേന്ദ്രിയങ്ങളുടെ മജ്ജാതന്തുക്കൾക്കു അനക്കവും ഇളക്കവും തട്ടുകയാൽ അവറ്റിനു വേദന പറ്റുന്നു. നാവു ഭക്ഷണത്തിന്റെ ഗുണങ്ങളെയും സ്വർഗ്ഗത്താൽ വസ്തുക്കളുടെ വിവിധങ്ങളെയും മൂക്കു സമീപത്തുള്ള പദാർത്ഥങ്ങളുടെ വാസനയെയും ചെവികാരിൽകൂടിചെല്ലുന്ന ധ്വനികളെയും കണ്ണു വെളിച്ചത്തെയും കോടാകോടി ദൂരമുള്ള നക്ഷത്രങ്ങളുടെ പ്രകാശത്തെയും അറിയിക്കുന്ന എന്നു ഓർത്താൽ ജ്ഞാനേന്ദ്രിയങ്ങൾ ദൂരത്തും സമീപത്തുമുള്ള സർവ്വവസ്തുക്കളുടെ പ്രകൃതിഗുണത്തെ ബോധിപ്പിക്കുന്നതുകൊണ്ടു അവറ്റാൽ ചൊല്ലുറു ഉപകാരം ഉണ്ടു എന്നു ഗ്രഹിക്കും. ഏറ്റവും ആശ്ചര്യമായി ചമഞ്ഞിരിക്കുന്ന ഇന്ദ്രിയങ്ങളുടെ പേരുകൾ ആവിതു: സ്്പർശനം, ജിഹ്വാ(നാവു), പ്രാണം, ശ്രോത്രം, ദൃഷ്ടി എന്നിവ തന്നെ. ഇവറ്റിൽ താണതരമായ സ്പർശേന്ദ്രിയത്തെക്കൊണ്ടു വിവരിപ്പാൻ ആരംഭിക്കാം.

൧. സ്പർശേന്ദ്രിയം The Sense of Touch.

ഒരു വസ്തു മുദുവോ കടുപ്പമോ തണുപ്പോ ഉഷ്ണമോ എന്നു മുഴുത്തോലി നാൽ തിരിച്ചറിയുന്നെങ്കിലും സ്പർശിപ്പാനുള്ള പ്രത്യേകപ്രാപ്തി വിരലുകളുടെ അറ്റങ്ങളിലത്രേ. രക്തനാഡികളും മജ്ജാതന്തുക്കളും നിറഞ്ഞ ഈ അറ്റങ്ങൾ ഏറ്റവും മുദുവായതോൽകൊണ്ടു മുടിയിരിക്കുന്നതുമല്ലാതെ ഉറപ്പിനായിട്ടു മേൽപ്പറഞ്ഞു നഖങ്ങൾ കൊണ്ടു പൊതിഞ്ഞിരിക്കുന്നു. വിരലുകൾക്കു കൂടാതെ അധരങ്ങളിലും നാവിലും സ്പർശിക്കുന്ന ശക്തി അധികമായിട്ടുണ്ടു. ഉണർപ്പു) എവിടെ അധികമോ അവിടെ അധികം മജ്ജാതന്തുക്കളെ കാണു എന്നു പറയാം. എന്നാൽ സ്പർശിപ്പാനായി ഇതും പോരാ. ഭൂതക്കണ്ണാടിയെക്കൊണ്ടു ശരീരത്തെ സൂക്ഷിച്ചു നോക്കിയാൽ ഒരു

ചതുര ശ്രാമഗുലത്തിനകത്തു ഇരുപതിനായിരത്തിൽ പരമായിട്ടു അണുപ്രായമായ പിണ്ഡങ്ങളെ കാണാം. ഇവറ്റിനുള്ളിൽ തൊട്ടുപദാർത്ഥങ്ങളുടെ വസ്തു തയെ ബുദ്ധിയോടു അറിയിക്കുന്ന ഏറ്റവും നേമയായ മജ്ജാതന്തുക്കൾ ശാഖോപശാഖകളായി വ്യാപിച്ചുകിടക്കുന്നു. പ്രത്യേകമായി സ്പർശിപ്പാൻവേണ്ടി നിർമ്മിച്ച മനുഷ്യക്കൈ ആശ്ചര്യമായോർ ആയുധം. കൈകളുടെ സഹായത്താൽ മനുഷ്യർ പാർക്കുവാനായി പുരകളെ കെട്ടുകയും ഉടുപ്പാനായി വസ്ത്രങ്ങളെ ഉണ്ടാക്കുകയും ധാന്യങ്ങളെ വിതെക്കുകയും ചെയ്യുന്നതൊഴികേ ഹസ്തംകൊണ്ടു നിവൃത്തിക്കുന്ന കൗശലപ്രവൃത്തികൾക്കു സംഖ്യയില്ലാ. മൃഗങ്ങൾ എതിർപ്പാനും എതിരിടുവാനും പ്രകൃത്യാ ആയുധങ്ങളോടു കൂടെ പിറക്കുന്നു. ചിലതിനു കൊമ്പും മറ്റേവറ്റിനു കളമ്പും വേറെ ചിലതിനു തേററയും പല്ലുകളും വേഗതയും മറ്റും ഉണ്ടായിരിക്കേ മനുഷ്യൻ മാത്രം ബലഹീനനായി ആയുധംകൂടാതെ ജനിക്കുന്നു. ഇതെന്തുകൊണ്ടു എന്ന് ചോദിച്ചാൽ - സമസ്തമൃഗവർഗ്ഗത്തെക്കാളും അതിവിശിഷ്ട ഹസ്തവും ബുദ്ധിപ്രാബല്യവുമുള്ള മനുഷ്യൻ കണ്ട മൃഗങ്ങളെ പിടിപ്പാനും മരുക്കുവാനും കീഴടക്കിവെപ്പാനും പ്രാപ്തിയുള്ളവനാകയാൽ എന്നേ പറയേണ്ട.

(ശേഷം പിന്നാലെ.) Lbdfr.



A MEDITATION  
൧൩. വേദധ്യാനം  
THE CHOSEN PEOPLE  
തെരിഞ്ഞെടുത്തൊരു ജനം

“നിങ്ങളോ അന്ധകാരത്തിൽനിന്നു തന്റെ അതൃപ്തപ്രകാശത്തിലേക്കു നിങ്ങളെ വിളിച്ചവന്റെ സൽഗുണങ്ങളെ വണ്ണിപ്പാൻ തക്കവണ്ണം തെരിഞ്ഞെടുത്തൊരു ജാതിയും രാജകീയ പുരോഹിതകലവും വിശുദ്ധ വംശവും പ്രത്യേകം സമ്പാദിച്ച പ്രജയും ആകുന്നു” 1 പേത്രൻ 2, 9. എ ന്നാൽ നാം വിചാരിപ്പാൻ പോകുന്നതു:

I. തെരിഞ്ഞെടുത്തൊരു ജനത്തിന്റെ സ്ഥാനം.  
ഈ ആധാരവചനത്തിന്നു മുഞ്ചെല്ലുന്ന വചനങ്ങളെ നോക്കിയാൽ പേത്രൻ അപൊസ്തലൻ ദൈവരാജ്യത്തെ പണിയിക്കേണ്ടിയ ഇസ്രയേലുലോകത്തെ സംസാരിക്കുന്നു. യഹോവ അവരുടെ വലിപ്പത്തെയോ ബഹുത്വത്തെയോ വിചാരിച്ചു അവരെ തെരിഞ്ഞെടുത്തില്ല എന്നു മോശ ഇസ്രയേലുലോകത്തെ വിവരിച്ചു: 5 മോ. 7. 7. 8. നിങ്ങൾ സംഖ്യയിൽ സകലജനങ്ങളെക്കാളും അധികമുള്ളവരാകുകൊണ്ടല്ല യഹോവ നിങ്ങളിൽ പ്രിയപ്പെട്ടനിങ്ങളെ തെരിഞ്ഞെടുത്തതു. അവൻ നിങ്ങളെ സ്നേഹിച്ചതുകൊണ്ടും താൻ നിങ്ങളുടെ പിതാക്കന്മാരോടു ഏറ്റിട്ടുള്ള ആണയെ പ്രമാണിക്കുന്നതുകൊണ്ടും അത്രേ ഇതിനെ ചെയ്തിരിക്കുന്നു. ഈ തെരിഞ്ഞെടുപ്പിന്റെ അനുഗ്രഹത്തെ അവർക്കു വരുത്തുവാൻ ദൈവം എന്തെല്ലാം ചെയ്തു ! എങ്കിലോ ഇസ്രയേൽ വാശത്തപുത്രനും(ക്രിസ്തു) വിരോധമായി “ഞങ്ങൾക്കു കൈസർ അല്ലാതെ രാജാവില്ല” എന്നു കലഹിച്ച നാൾ മുതൽ ദൈവം അവർക്കു ഉപേക്ഷണിച്ചിട്ടു കൊടുത്തു. എന്നാൽ കാട്ടുമാവിൽ നാട്ടുമാവിന്റെ ഇളക്കൊമ്പിനെ വെട്ടി ചൊട്ടിച്ചാൽ മുറുദുദോഷമുള്ളതാകിലും അതിന്റെ ജീവചൈതന്യത്താൽ ഈ കൊമ്പുകൾ വളന്നു വരുന്നതു കൂടാതെ ആ പട്ടമരത്തിൻ ചാറുനിരകൾ അതുതരമായി വിശുദ്ധീകരിക്കപ്പെട്ടു നല്ല ഫലങ്ങളെ ഉണ്ടാക്കുവാൻ തക്കതായി തീരുകയും ചെയ്യുന്നു. അങ്ങനേ ആയാലും നമ്മെ തൊട്ടു ഈ സാദൃശ്യത്തിന്റെ സത്യം നേരേ മറിച്ചുള്ളതാകുന്നു. പട്ടമരത്തിൻ ചുള്ളികളായ നമ്മെ വെട്ടി നല്ല മരത്തിൽ ഒട്ടിച്ചിരിക്കുന്നു (രോമർ 11, 17.). ആ മരത്തിൻ ജീവസാരങ്ങളെക്കൊണ്ടു നാം ജീവിക്കുന്നു എന്നു വരികിൽ നമ്മിൽ സത്യവിശ്വാസനീതിശുദ്ധീസ്നേഹാദികൾ കായ്കകൊണ്ടാൽ അതു ഓർ അതുതരം ആയിരിക്കയില്ലേയോ? പട്ടമരത്തിൻ രസത്തെ വലിക്കുന്ന നല്ല കൊമ്പു നല്ല ഫലത്തെ കായ്ക്കാൽ ആരും വിസ്മയിക്കുന്നതു കേൾക്കാറില്ല, എങ്കിലും സത്യമുന്തിരിവള്ളിയായ ക്രിസ്തനിൽ കൊമ്പായി ചേർത്ത ഒരു ക്രിസ്ത്യാനൻ യേശുക്രിസ്തുന്റെ സ്വഭാവപ്പകുപ്പിൽ നടക്കുന്നതു കണ്ടാൽ എല്ലാവരും

അതുതപ്പെടുന്നു. ഇതിനാൽ കണ്ടോ മനുഷ്യരുടെ ഭോഷ ത്വം എത്ര വലുതാകുന്നു! ഈ സാദൃശ്യത്തിന് പ്രകാരം നാം ദൈവത്തിന്റെ സ്നേഹം മൂലം ഇസ്രയേൽ എന്ന നല്ല മുരട്ടിന്മേൽ ഒട്ടിച്ചിരിക്കുന്നു. പഴയ ഇസ്രയേൽ ഉലകത്തിന്നു എല്ലാ ദൈവാനുഗ്രഹങ്ങളെ ചുമക്കുന്ന വാഹനം ആയിരിക്കേണ്ടിയ പ്രകാരവും അവർ പാരിടത്തെ മുഴുവൻ യഹോവെക്കു കീഴടക്കേണ്ടിയ വിധത്തിലും തന്നെ ക്രിസ്ത്യാനരും ലോകത്തിൽ ദൈവാനുഗ്രഹങ്ങളെ വഹിച്ചു ദൈവവാഴ്ചയെ എല്ലാ മനുഷ്യരുടെ ഹൃദയങ്ങളിൽ സമാപിപ്പാൻ കടമ്പെട്ടിരിക്കുന്നു.

എന്നാൽ നാം ഈ കടത്തെ ഓത്തു നമ്മുടെ വിളിക്കു യോഗ്യമായി നടക്കുന്നുവോ? നമുക്കു എന്തൊരു മനസ്സ് വേണം എന്നതിനെ കാണിക്കുന്ന ഒരു സംഗതിയെ പറയട്ടേ: ഗമ്മാനനാടുകൾ ഒന്നിൽ കഴിഞ്ഞ നൂറ്റാണ്ടിന്റെ ഒടുക്കം വിശ്വാസവീര്യവാനായൊരു ഉപദേശ്യവു ജീവിച്ചിരുന്നു. അന്നു വേട്ടക്കാരനും താന്താനിയും ആയ ഒരു രോമകത്തോലിക്കപ്രഭു അവിടെ വാണിരുന്നു. അദ്ദേഹം ആ ഉപദേശ്യവിനെ തന്റെ സൽഗുണങ്ങൾ നിമിത്തം വളരെ മാനിച്ചു തന്റെ തിരുനാൾ പിറന്നാൽ ദിവസം എല്ലാദൈവാലയങ്ങളിൽ പ്രാർത്ഥന നടത്തിക്കാറുണ്ടു. ഇങ്ങനേ ഒരു നാൾ ആ പ്രഭു ശവാരിയായി എഴുന്നള്ളുമ്പോൾ ആ ഉപദേശ്യവിനെ വഴിയിൽ എതിരേറു: നമ്മുടെ ജനനനാളിൽ എന്തു പ്രസംഗിച്ചു? എന്നു ചോദിച്ചതിന്നു ഉപദേശ്യവു: പ്രഭുവേ യോഗ്യമുള്ള വിചാരങ്ങൾ പ്രഭുക്കന്മാർക്കുണ്ടായിരിക്കണം എന്നത്രേ എൻ പ്രസംഗപ്പൊതുൾ ആയിരുന്നു എന്നു പറഞ്ഞതിനെ കേട്ടു പ്രഭു വന്ദനം ചെയ്തി മിണ്ടാതെ പോകയും ചെയ്തു. ആകയാൽ ക്രിസ്ത്യാനൻ ക്രിസ്ത്യാനസ്ഥാനത്തിന്നു യോഗ്യമായി നടക്കേണം എന്നു സ്പഷ്ടം.

ഈ സംഗതിയാൽ ഉളവായിവരുന്ന ചില ചോദ്യങ്ങൾ ആവിതു:

- ൧. ഇന്നുള്ള ക്രിസ്ത്യാനർ മണ്ണാശയിൽ പൂണ്ടു കിടപ്പാൻ എന്തു?
  - ൨. സ്വർഗീയ വിചാരത്തിന്നു ഇത്ര കുറവു വരുവാൻ സംഗതി എന്തു?
  - ൩. നാം ദൈവമക്കളും തെരിഞ്ഞെടുക്കപ്പെട്ട ജാതിയും ആയിരിക്കേ പലപ്പോഴും ചീത്തവാക്കുകളും പൊട്ടച്ചൊല്ലുകളും കെട്ടു നിസ്സാരവാദങ്ങളും പിണക്കങ്ങളും എങ്ങിനേ ജനിപ്പൂ കൂടും?
  - ൪. ക്രൂശിനെ പേറുവാൻ വിളിക്കപ്പെട്ടവർക്കു ഒരു നീരസവാക്കു പോലും ചെയ്യാതെ വിഴുങ്ങുവാൻ കഴിവില്ലാത്തതു എന്തു?
- ഈ വക ചോദ്യങ്ങൾക്കെല്ലാം ഓർ ഉത്തരം മാത്രമേയുള്ളൂ. അതാ വിതു: സ്വർഗ്ഗത്തിന്റെ അവകാശികളായ നമുക്കു അവിടെ ചരതിച്ചു വെച്ചു കിടക്കുന്ന മാനമഹത്വങ്ങളെ വേണ്ടും പോലേ ലാക്കാക്കി കുറിക്കൊള്ളായ്കയാൽ അത്രേ. മത്തായി 5, 5 പ്രകാരം ദൈവമക്കൾ ഭൂമിയുടെ അവകാശികളും എഫെ. 1, 14.

മു. സ്വർഗ്ഗീയ തേജസ്സിന്റെ അവകാശി കളും ആകുന്നു. ആകയാൽ 1 യോ. 3, 2 പറയുന്നതു: പ്രിയമുള്ളവരേ നാം ഇപ്പോൾ ദൈവമക്കൾ ആകുന്നു; ഇന്നതു ആകും എന്നു ഇതുവരേ പ്രസിദ്ധമായതുമില്ല, പ്രസിദ്ധമാകിലോ നാം അവനെ ഉള്ളവണ്ണം കാണുമ്പോൾ അവനോടു സദൃശന്മാരാകാം എന്നുണ്ടു.

ഇങ്ങിനെയുള്ള നമ്മുടെ വലിപ്പത്തെ ഓർത്താൽ നാം ഈ ലോകത്തിലേ എല്ലാ കഷ്ട സങ്കടങ്ങൾക്കെതിരേ മഹായന്ത്രം വലിയ ജന്മികളും ആകുന്നു എന്നു വെച്ചു എല്ലാ താഴ്ന്ന വിശ്വാസസ്നേഹങ്ങളിൽ നടക്കേണ്ടതു. എന്നാൽ പൌലപൊസ്തലൻ 2 കൊറി. 6, 1- 10 ഇൽ പറയുന്ന അനുഭവങ്ങൾ നമ്മുടെ ഓഹരി ആകയാൽ നമ്മുടെ പേർ സ്വർഗ്ഗത്തിൽ എഴുതപ്പെട്ടിരിക്കുകൊണ്ടു നമുക്കു അത്യന്തം സന്തോഷിപ്പാൻ സംഗതിയുണ്ടു .

III. തെരിഞ്ഞെടുത്തൊരു ജനത്തിന്റെ ഉദ്ദേശം

൧. ആയതിനെ അപൊസ്തലൻ ഇവിടെ ഏറ്റവും നന്നായി വർണ്ണിക്കുന്നു. എങ്ങനെയെന്നാൽ : ഈ തെരിഞ്ഞെടുക്കപ്പെട്ട ജനം ഒന്നാമതു തങ്ങളെ വിളിച്ചവന്റെ സല്പണങ്ങളെ വർണ്ണിക്കേണം. അവയാകട്ടേ ദൈവം താൻ വെളിപ്പെടുത്തിയ പ്രകാരം ആവിതു: 2 മോ. 84, 6 - 7 "യഹോവ അവന്റെ (മോശയുടെ) മുമ്പേ കടന്നു പ്രസിദ്ധപ്പെടുത്തിയതു എന്തെന്നാൽ : യഹോവ, യഹോവയായ ദൈവം കരുണയുള്ളവനും കൃപയുള്ളവനും ദീഘശാന്തനും നന്മയിലും സത്യത്തിലും സമൃദ്ധിയുള്ളവനും ആയിരങ്ങൾക്കു കരുണയെ പ്രമാണിക്കുന്നവനും അന്യായത്തെയും അതിക്രമത്തെയും പാപത്തെയും ക്ഷമിക്കുന്നവനും കുറ്റമുള്ളവനെ കുറ്റമില്ലാതാക്കിത്തീർക്കാതെ പിതാക്കന്മാരുടെ അതിക്രമത്തെ പുത്രന്മാരുടെ മേലും പുത്രന്മാരുടെ പുത്രരുടെ മേലും മൂന്നാമത്തേതും നാലാമത്തേതുമായ തലമുറ വരേയും ചോദിക്കുന്നവനും ആകുന്നു."

എന്നാൽ ദൈവത്തെ സ്നേഹിക്കുന്നവർക്കു അവനെ വർണ്ണിക്കുന്നതു എത്രയും ഇമ്പമുള്ള വേലയാകുന്നു. സാധാരണമായി നോക്കിയാലോ ആയതു പലർക്കും ഒരു വലിയ ദാസപ്രവൃത്തിപോലേ തോന്നുന്നു. ഇതിന്റെ ഹേതു എന്തു എന്നു നമ്മുടെ അയലക്കത്തുള്ള വിഗ്രഹാരാധികളെ നോക്കിയാൽ ബോധിക്കാം. അന്തിക്കും മോന്തിക്കും രാമനാമമോ മറോ ചൊല്ലിയാൽ മതി. പിന്നെ എന്തു ചെയ്യാലും വേണ്ടതില്ല. എന്നാൽ ദൈവജനമോ അപ്രകാരം ആകരുതു. അവരോടല്ലോ യേശുക്രിസ്തുൻ അരുളിച്ചെയ്യുന്നതു: മത്താ. 5, 13-14. "നിങ്ങൾ ഭൂമിയുടെ ഉപ്പാകുന്നു, നിങ്ങൾ ലോകത്തിന്റെ വെളിച്ചമാകുന്നു." ആയതു ഇന്നേക്കും നാളേക്കും മാത്രമല്ല എന്നേക്കും തന്നെ ആയിരിക്കേണ്ടതു. ആത്മപ്രകാരം ക്രിസ്ത്യാനർ ഉപ്പും വെളിച്ചവും ആയിത്തീരണം. തങ്ങൾ തന്നെ പണ്ടു രുചികെട്ടവരും ഇരുൾ പൂണ്ടവരും ആയിരുന്നതിനാൽ ഈ കോട്ടവും

വികടവും ഉള്ള തല മുറയോടു മനസ്സലിവു തോന്നി ഇന്നു വരേ കൂരിരുട്ടുകൊണ്ടു മുടിയവർക്കു തങ്ങൾക്കുള്ള രസവെളിച്ചങ്ങളാൽ മേൽപ്പറഞ്ഞ ദിവ്യഗുണങ്ങളെയും വണ്ണി കേണ്ടതാകുന്നു. ആ ഗുണത്തെ തങ്ങൾ അനുഭവിച്ചറിയുന്നതിൽ തേറിയിരിക്കുകൊണ്ടു ഒരു നാളും നാഴികയും മാത്രമല്ല ജീവപയ്യന്തം തങ്ങൾ തന്നെ മറഞ്ഞിരിപ്പാൻ കഴിയാത്ത ദൈവച്ചൊല്ലായി വിളങ്ങേണ്ടതാകുന്നു. നാം ഇപ്രകാരമുള്ളവരായി തീരേണം എന്നു വരികിൽ നാം സകല ദൈവനിറവിനോളം നിറഞ്ഞു വരേണ്ടതു അത്യാവശ്യം തന്നെ എഫെ. 3, 19. ആകയാൽ നമ്മുടെ ദൈവം കരുണയും കൃപയുമുള്ളവനാകുമ്പോൾ ലേനിങ്ങളും ആക, അവൻ ദീപ്തശാന്തനും നന്മയിലും സത്യത്തിലും സമൃദ്ധിയുള്ളവനും ആകുകക്കേ നിങ്ങളും ആയി വരിക. അവൻ വിശുദ്ധനും നീതിമാനും സ്നേഹപൂർണ്ണനും ആകുവണ്ണം ഇഹത്തിൽ നിങ്ങളും ആകുകേ വേണ്ട.

ഇങ്ങനെ മുഴുവൻ ആയിത്തീരുവാൻ കഴിവില്ല എന്നു വരികിലും ആ വോളം ആഗുണങ്ങളെ കിട്ടാൻ ശ്രമിക്കേണ്ടതു. അതിനാൽ നാം നമ്മെ അന്ധകാരത്തിൽനിന്നു വെളിച്ചത്തിലേക്കു വിളിച്ചവന്റെ സൽഗുണങ്ങളെ വണ്ണിപ്പാൻ തക്കവരായി തീരുകയും ചെയ്യും; അത്രയുമല്ല:

൨. ഒരു രാജകീയ പുരോഹിതകലവുമായിട്ടു ദൈവത്തിന്റെ സൽഗുണങ്ങളെ അറിയിക്കുകയും വേണം എന്നു രണ്ടാമതു നാം ഈ വചനത്തിൽ കാണുന്നു. എങ്കിലും സമയച്ചുരുക്കംകൊണ്ടു ചില സൂചകങ്ങളെ മാത്രം കൊടുപ്പാൻ പോകുന്നുള്ളു. പഴയനിയമത്തിലേ പുരോഹിതന്മാർക്കു ബലി കഴിക്കു, ധൂപംകൊടുക്ക, പക്ഷവാദംചെയ്യ എന്നീ വേലകൾ ഉണ്ടായിരുന്നതു കൊണ്ടു എല്ലാ മഹാപുരോഹിതന്മാർ (അഹരോന്യർ) ഇസ്രായേൽ ഗോത്രങ്ങളുടെ എല്ലാ പേരുകളെ വഹിക്കുന്ന മാപ്പതക്കവും ചുമൽപ്പതക്കങ്ങളും പുണ്ടിരുന്നതു കൂടാതെ അവർക്കു മാറിടത്തിൽ വെളിച്ചവും ന്യായവും നിത്യം വിളങ്ങിക്കൊണ്ടിരുന്ന (2 മോശ 28, 29, 30.) എന്നുള്ളതു ഏതു സത്യക്രിസ്ത്യാനൻ അറിയാതെ ഇരിക്കും? എന്നാൽ ലേവർ ചെയ്തതു പോലെ നമുക്കും ആടുമാടുകളെയും പ്രാവുകളെയും മറ്റും ബലികഴിപ്പാൻ ആവശ്യമില്ലാ, എന്നാലും രോമർ 12, 1. പ്രകാരം നാം നമ്മുടെ ശരീരങ്ങളെ ജീവിക്കുന്നതും വിശുദ്ധവും ദൈവത്തിന്നു പ്രസാദം വരുത്തുന്നതുമായ ബലിയാക്കി കഴിക്കേണ്ടതു. ക്രിസ്ത്യാനർ അല്ലോ ആത്മികപുരോഹിതരായിട്ടു തങ്ങളുടെ ദുർമ്മോഹാദികളെ അറ്റത്തു തങ്ങൾതന്നെ ചത്തു ജീവനുള്ളാരു ബലിയായി തീരുകയും എല്ലാ സൽക്രിയകളാൽ സൌരഭ്യവാസന പുറപ്പെടുവിപ്പാൻ തങ്ങളെത്തന്നെ പരിശുദ്ധാത്മാവിൽ ഭരമേല്പിച്ചുകൊടുക്കുകയും വേണ്ടതു. ഇങ്ങനെ ക്രിസ്ത്യാനരുടെ ജീവകാലം മുഴുവൻ കഴിച്ചുവരുന്ന ബലികർമ്മങ്ങൾ ഉണ്ടുപോൽ; ആയതിൽ അവർ തങ്ങളുടെ എല്ലാ

ശക്തികളെയും ദൈവദാനങ്ങളാകുന്ന പ്രാപ്തികളെയും അതിന്റെ അനുഭവങ്ങളോടു കൂടെ ദൈവത്തിനു അർപ്പിച്ചു പോരുന്നു. ഇപ്രകാരം അവർ പ്രാർത്ഥനയിലും പൊതുവിലുള്ള ദൈവാരാധനയിലും തങ്ങളെത്തന്നെ വീണ്ടും ദൈവസേവക സമ്പത്തോടു കൂട ഭരമേല്പിക്കുന്നതുകൊണ്ടു ആയതുംകൂടെ ഒരു ബലിയായി തീരുന്നു. ആയതു ദൈവത്തിനു സ്തോത്രത്തെ ബലിയായി കഴിച്ചുകൊണ്ടു മഹോന്നതനു നിന്റെ നേ ചു്കളെ ഒപ്പിക്ക എന്നുള്ള സങ്കീർത്തനവാക്കിൻ (50, 14) പ്രകാരം തന്നേ. ഇതിനെ ചെയ്യാൻ പ്രാപ്തിയില്ലാത്ത ക്രിസ്ത്യാനൻ ആർ? ഏററവും എളിയവനായ വിശ്വാസിക്കും കൂടെ മേൽച്ചൊല്ലിയ പ്രകാരം ദൈവത്തെ തൻ, ജീവാവസ്ഥകൊണ്ടും ആത്മികബലികൾകൊണ്ടും വണ്ണിപ്പാൻ വേണ്ടുവോളം കഴിവുണ്ടു . ഇത്രവലിയ തക്കത്തെ നമുക്കു വരുത്തിത്തന്ന ദയാലുവായ നമ്മുടെ കർത്താവിനു സ്തുതി മാനമഹത്വങ്ങൾ എന്നേക്കും ഉണ്ടാവു താക. ആമെൻ. J.Lffr.

൧.വീണ്ടെടുപ്പിനായെന്നിടയ്ക്ക യാഗം

ആകിയ മഹാപുരോഹിത!

എന്റെ ഉള്ളിലും നിൻ അനുരാഗം

കൊണ്ടു ബലി നീ നടത്തുക.

൩. ആകയാൽ എൻ ഇഷ്ടം വെട്ടിക്കൊന്നും

ഏദയം പഠിച്ചു അരുളി

എന്റെ വേദനാവിളികൾ ഒന്നും

കൂട്ടാക്കാതെ ചെയ്തു നിൻ പണി.

൨.സ്നേഹത്തിൽ ജനിച്ചതേ അല്ലാതെ

സ്നേഹം ഏതിനെയും കൈക്കൊള്ളാ;

നിന്റേ കൈയിൽ കൂടി നടക്കാതെ

ഉള്ളത് ഒട്ടും അർശനോടെത്താ.

൪. ബലിപീഠത്തിങ്കൽ കനൽ കൂട്ടി

എന്നെ കെട്ടിവെച്ചു മുഴുവൻ;

ശേഷമില്ലാതോളം അഗ്നി മുട്ടി

ദഹിപ്പിക്ക പ്രിയരക്ഷകൻ!

൫. അർശനങ്ങളനേ ബലി രുചിക്കും;

ഗ്രാഹ്യമല്ലോ നിൻ ക്രിയ എല്ലാം;

ഇപ്രകാരം ഭൂമിമേൽ എനിക്കും

ദൈവത്തിനു യാഗം അർപ്പിക്കാം.

### A CURE OF HYDROPIOBIA

#### ജലധേരോഗചികിത്സ

ദ്രാന്തനായി നരി മുതലായ മൃഗങ്ങളാൽ തീണ്ടിപ്പോയവർക്കു നല്ലൊരു മരുന്നാ ച്ചാത്തു ആവിതു.

1. ഒരു രൂപ്പികത്തുക്കത്തിന്റെ കരിയുമ്മത്തിൻ (നീല ഉമ്മത്തം *Datura fastuosa*) ഇലയുടെ ചാറും.
2. രണ്ടു ഉറുപ്പികത്തുക്കം അരിയും.
3. ഓരുറുപ്പികത്തുക്കം എള്ളെണ്ണയും (*sesamum, Gngelly seed, Hindustani " till"*).
4. ഓരുറുപ്പികത്തുക്കം പുതുതായി പഠിച്ച തേങ്ങയുടെ കാമ്പും.
5. ഓരുറുപ്പികത്തുക്കം തെങ്ങിൻ ചക്കരയോ പനച്ചക്കരയോ (*jagree, Hindustani "gurh"*).

ഇതു മുതിർന്നവർക്കു. കുട്ടികൾക്കു പ്രായത്തിനു തക്കവണ്ണം ഉമ്മത്തിൻ ഇലയുടെ നീരും മറ്റും കറെക്കേണ്ടതു.

സേവിക്കേണ്ടുന്നവിധം.— അഞ്ചാറു ദിവസം കടിപെട്ട ശേഷം വെറും വയറ്റിൽ സേവിക്കേണം.

അനുഭവം.— മരുന്നു സേവിച്ചു രണ്ടു മൂന്നു മണിക്കൂറു കഴിഞ്ഞ ശേഷം കടിയേറ്റ വൻ നായിൻ ദ്രാന്തു പിടിച്ചവരുടെ ഗോഷ്ടികളെ ചില മണിക്കൂറോളം കാണിക്കുന്ന എങ്കിലും ഒന്നും പേടിപ്പാനില്ല.

പത്ഥ്യം. — ദീനക്കാരൻ ചോദിച്ചല്ലാതെ ഭക്ഷിപ്പാൻ ഒന്നും കൊടുക്കരുതു. ചോദിച്ചാൽ വെറും ചോറേ കൊടുക്കാവൂ. ആറു മാസത്തോളം മീൻ ഇറച്ചിവകകളെ തൊടരുതു. ആ സമയത്തോളം തണ്ണീർ കുടിക്കുകയും പച്ചവെള്ളത്തിൽ കുളിക്കുകയും ചെയ്യരുതു. ഇതു ഒരു രോഗപ്പാതിരിയാർ പരീക്ഷിച്ചു പ്രസിദ്ധമാക്കിയ മരുന്നു. അദ്ദേഹം പേക്കുറുന്നരിക്കടി ഏറ്റ പത്തു പേരെ നോക്കി അവർക്കു ഇതിനാൽ ഗുണം വരുത്തി. ആ സമയം വിഷം തീണ്ടിയ വേറെ ഇരുപതു ആളുകൾ ഈ മരുന്നു സേവിക്കാതെ മരിച്ചു പോൽ. *Mudr. Mail 17th June 1881.*

THE EXCELLENCY OF THE GIFT OF THE HOLY GHOST

വിലയേറിയ പൊരുൾ ആത്മാവ്

രാഗം ധനാസരി.അടന്താളം

പല്ലവം

പൊരുളൊന്നുണ്ടിഹമ്മിതിൽ— അവ മതിപ്പാൻ

പൊരുളൊന്നും ഭൂവിക്കാണില്ല.

അനുപല്ലവം.

മരുവുന്നഗുണംസദാ—തജ്ഞാനം മഹാത്മം.

ഉരുവു ജഡം അതിന്നു—സഞ്ചാരം വ്യയമാത്മം—പൊരു.

ചരണങ്ങൾ

1. നശിപ്പിച്ചാൽ ആത്മം പിന്നെ—വീണ്ടെടുപ്പിന്നു,

വശിച്ചാലും വകയില്ലൊന്നും

വസിച്ചാലും വിപിന്നേ മുറ്റം—ആയുസ്സുകാലം.

നശിക്കല്ലാ വേറൊന്നില്ല.

വിശ്വം മേവുന്ന ഈശൻ— നൽകും പ്രധാനവേദം

വിശ്വത്തിൻ നരൻ വിശ്വ—സിപ്പാനുള്ളാരു ബോധം.—പൊരു.

2. വേദം പ്രധാനം തന്നെ— ആത്മാവിന്നു

ഭേദമെന്നേയ്ക്കു ഔഷധം

നാദം അതിൻ ധ്വനികൾ— അഖിലവും

ബോധം വരും ഔഷധം.

കാതം കാവടികെട്ടി എവിടേ ചെന്നാലും നിൻ

ഖേദം ദുഷ്ടിതം വിട്ടു ഭേദമായുരുമോ ചൊൽ. — പൊരു.

3. പരൻ വാഴും പരത്തിൽ എന്നും— വാഴണമെങ്കിൽ

പരനാഥൻ വരും തരണം.

നരൻ ജഡാമുടിവളത്തി—തപസ്സുചെയ്താൽ

വരുമോ ഭക്തി ദയാഗുണം

മരിച്ചാൽ പിൻ അതുകൊണ്ടു ഘോരനരകം നീങ്ങാ

ധരണിയിൽ ഇതു കണ്ടു—അരുൾവേദം ശരി വാങ്ങു—പൊരു

ആ. ആഭരണം.

**THE KURDS. കുർദ്**  
**കുർദുടെ തലവന്മാർ**

മേലേ ചിത്രത്തെ നോക്കിയാൽ ആ മനുഷ്യരുടെ കൊക്കുമുക്കും മുറം മീശയും പോരിനു ഒരുമ്പാടുള്ള മുഖഭാവവും ആയുധങ്ങളും മതി കൂച്ചൽ പിടിപ്പിപ്പാൻ. ഇവരുടെ പിതാമഹന്മാർക്കു ഖൽദയർ എന്നു പേർ. ആ യവർ നെബുകദനേസരിന്റെ കാലത്തു ഏകദേശം ൬ാം വഷം ക്രിസ്താബ്ദത്തിൽ മുവേ തിഗ്രിനദിയുടെ കിഴക്കുള്ള പർവ്വതത്തിൽനിന്നും മലപ്രദേശത്തിൽനിന്നും ഇറങ്ങി ഹ്രാത്ത് തിഗ്രിനദികളുടെ സമഭ്രമിയിൽ പാതുവന്ന സുഖപ്രിയന്മാരെ ജയിച്ചു ഖൽദായരാജ്യത്തെ സ്ഥാപിച്ച ശേഷം ഏറിയ യുദ്ധങ്ങളെ നടത്തിയതിൽ ഇസ്രായേൽ യഹൂദരാജ്യങ്ങളെ ആക്രമിച്ചു ജയിച്ചിരിക്കുന്നു. ഹബക്കുക്പ്രവാചകൻ (ഏക. ൬.൨൩ ക്രി.മു.) ഇവരുടെ ഭയങ്കരമുള്ള കാഴ്ചയും വരവുകൊണ്ടു പറയുന്നതാവിതു (൧, ൩ ഇത്യദി) :

“ഞാൻ കൈപ്പും വേഗവും ഉള്ള ആ ജാതിയായ ഖൽദയരെ ഉയർത്തുന്നു. അവർ തങ്ങൾക്കല്ലാത്ത വാസസ്ഥലങ്ങളെ അനുഭവിപ്പാൻ ദേശത്തിന്റെ വീഥിയിൽകൂടെ കടന്നു വരും. അവർ ഘോരവും ഭയരവുമുള്ളവർ . . . . . അവരുടെ കുതിരകൾ വള്ളിപ്പലികളെക്കാൾ വേഗവും അസ്തമിക്കുന്ന സമയത്തു സഞ്ചരിക്കുന്ന ഓനായ്ക്കളെക്കാൾ ഉഗ്രതയും ഉള്ളവ ആകുന്നു. അവരുടെ കുതിരക്കാർ പരക്കും അവരുടെ കുതിരക്കാർ ദൂരത്തുനിന്നു വരും. അവർ ഭക്ഷിപ്പാൻ ബദ്ധപ്പെടുന്ന കഴുകുന്നെ പോലെ പറന്നു വരും ഇത്യദി,  
ഇവരുടെ ഭാഷക്കു എണ്ണായ അറവി മുതലായ ഭാഷകളോടു ഉറ സംബന്ധം ഉണ്ടു.

ഖദായരാജ്യം നശിച്ചു എങ്കിലും അവരുടെ സന്തതിയായ കുർദ് എന്ന ജാതി ഇന്നുമുണ്ടു . ഇവർ തിഗ്രിനദിയുടെ കിഴക്കുള്ള കുർദ്പർവ്വതങ്ങളിൽ പാർക്കുന്നു. പർവ്വതങ്ങൾ എന്നു പറയുന്നതോ ഹിമവാൻ തുടങ്ങിയ പർവ്വതങ്ങളെ പോലെ കൊടുമുടികളിൽ വേനൽക്കാലത്തുംകൂടെ ഹിമം ഉരുകി പ്പോകായ്കയാൽ അത്രേ. മിക്ക കുർദ് റൂമിസുൽത്താനും ഏറിയവർ പാർസിഷാവിനും ഒരു വിധത്തിൽ മാത്രം കീഴ്പ്പെടുന്നുള്ളു. തോന്നുമ്പോൾ എല്ലാം അവർ മത്സരിക്കുന്നു. കേരളോപകാരി ഇന്നാൾ അവരുടെ ദ്രോഹം കൊണ്ടു പറഞ്ഞുവല്ലോ. മൂഖഭാവത്തെ ശമിപ്പിക്കുന്ന ക്രിസ്തുമതത്തെല്ല അതിനെ വർദ്ധിപ്പിക്കുന്ന മുഹമ്മതുമതത്തെ കൈക്കൊൾകയാൽ ഹബക്കുക് തങ്ങളുടെ പൂർവ്വന്മാരെക്കൊണ്ടു എഴുതിയതിൽ അവർ ഗുണപ്പെടാതെ ക്രൂരതയെ നടത്തുവാനും ക്രിസ്ത്യാനരെ ഒടുക്കുവാനും അവർക്കു ശക്തിയല്ല. എന്നാലും അവർ സുവിശേഷത്തിനും കീഴ്പ്പെടും. യശായപ്രവാചകൻ ഇവരെ ചൊല്ലി പറയുന്നതു എന്തെന്നാൽ (൧൯, ൨൩):



ആ നാളിൽ മിസ്രയിൽനിന്നു അശൂരിലേക്കു ഒരു പെരുവഴി ഉണ്ടാകും അശൂരിലേക്കു മിസ്രയിലേക്കും മിസ്രക്കാരൻ അശൂരിലേക്കും വരും മിസ്രക്കാർ അശൂരിലേക്കു ക്കാരോടുള്ള സേവിക്കയും ചെയ്യും. ആ നാളിൽ ഇസ്രായേൽദേശത്തിന്റെ നടുവിൽ അനുഗ്രഹമായിട്ടു മിസ്രയോടും അശൂരിയോടും ങ്കടേ മൂന്നാമതു ആയിരിക്കും. അക്കാലം വേഗം വരണമേ.

Bibl. Geography Calw. 1870.

SUMMARY OF NEWS

വർത്തമാനചുരുക്കം

പ്രിയവായനക്കാരേ! കഴിഞ്ഞമാസത്തിന്റെ കത്തിനെ വിട്ടയച്ച ഉടനേ നീലഗിരിയിൽനിന്നു ഏറ്റവും ദുഃഖകരമായ ഒരു വർത്തമാനം എത്തി. നമ്മുടെ നാടുവാഴിയായിരുന്ന ശ്രീ ആദാം സായ്പ്പവകുപ്പിന്റെ മേയിമാസം 20-ാം നമ്പറിൽ മരിച്ചു എന്നതു ഇപ്പോൾ എപ്പോഴും അറിയുന്നുവല്ലോ. അദ്ദേഹം കുതിരപ്പന്തയം കാണേണ്ടതിന്നു വെല്ലിങ്ടൻ എന്ന സ്ഥലത്തേക്കു ചെന്നാറെ അശ്വത്തിൽനിന്നു മോഹിച്ചു വീണു. നാടുവാഴിയെ ഉടനേ കൊണ്ടുപോയി അഞ്ചു പ്രാക്ടീയുള്ള വൈദ്യന്മാർ ഓരൊന്നു നോക്കിട്ടും ജീവനെ രക്ഷിച്ചാൻ കഴിഞ്ഞില്ല. അവരിൽ ഒരുവനെ കമ്പിമൂലമായി മദ്രാസിൽനിന്നു പ്രത്യേകവണ്ടിയിൽ വിളിച്ചിരുന്നു. കീർത്തിപ്പെട്ട വേദാന്ത വൈദ്യൻ അന്നു അടിക്കുന്ന യേശുരമായ കൊടുങ്കാറ്റിനെ കൂട്ടാക്കാതെ കോതഗിരിയിൽനിന്നു ഒത്തയിൽ വന്നെത്തിയവനായിരുന്നു. നാടുവാഴിയുടെ ദീനമോ പഴുകിയ പിത്തോപദ്രവം തന്നെ. ഒന്നിനാലും ഗുണമില്ലെന്നു അദ്ദേഹം കണ്ടപ്പോൾ നിരാശയിൽ അകപ്പെടാതെയും, സ്വന്തനീതിയിൽ ആശ്രയിക്കാതെയും ഏകാശ്രയമാകുന്ന യേശുവിൻ തൃക്കൈ വിശ്വാസത്താൽ മുറുകെ പിടിക്കുന്ന പാപിയായി ഈ കർത്താവിൻ കൃപയെ മാത്രം അന്വേഷിച്ചു. മരണത്തിന്റെ വിശിഷ്ടനാഴിക അടുത്തു വരുമ്പോൾ രാജാവോ നാടുവാഴിയോ കൂലിക്കാരനോ ആർക്കായാലും ജയശാലിയായ ദൈവപുത്രന്റെ കരുണയാൽ മാത്രം മരണത്തിൻ ഇരുട്ടുള്ള താഴ്വരയുടെ കടപ്പാൻ പാടുള്ളു. അതു നമ്മുടെ നാടുവാഴി ഏറ്റവും നന്നായി അറിഞ്ഞു. തന്നെ മരണത്തിനായി ഒരുക്കുവാൻ വന്ന മദ്രാസസംസ്ഥാനത്തിന്റെ മേലദ്ധ്യക്ഷന്മാരോടുകൂടി കൂടെ: ഹാ! യേശുവിൻ കൃപയല്ലാതെ എനിക്കു മറ്റൊന്നും ശേഷിച്ചില്ല എന്നു പറഞ്ഞിരിക്കുന്നു പോൽ. ആ അദ്ധ്യക്ഷൻ ചെറുപ്പത്തിൽ നാടുവാഴിയോടുകൂടി പാഠശാലയിൽ പഠിച്ചവരായിരുന്നു എന്നു കേൾക്കുന്നു. നാടുവാഴി മദാമ്മയുടെ ക്ലേശം കണ്ടപ്പോൾ സ്വന്തവേദനയും പാടും മറന്നു ഭായ്യയെ ആശ്വസിപ്പിച്ചാൻ ശ്രമിച്ചിരുന്നു. നാടുവാഴി അന്തരിച്ചാറെ മദാമ്മ ഹിന്ദുരാജ്യത്തെ വിട്ടു സ്വദേശത്തേക്കു യാത്രയായി. അംഗ്ലിക്കോ യുചില മാസം കഴിഞ്ഞിട്ടു നാടുവാഴിയുടെ ശവം കഴിച്ചെടുത്തു ഇംഗ്ലണ്ടിലേക്കു കൊണ്ടുപോവാൻ ഭാവിക്കുന്നു പോൽ. നാടുവാഴി അന്തരിച്ചതിനാൽ ആലോചനയോഗത്തിൽ അറിവും വയസ്സും ഏറിയ ആലോചനക്കാരൻ ധർമ്മപ്രകാരം വാഴ്ച അനന്തരവനാകുന്നു. അദ്വൈതം മഹാരാജാവിനെ പുതുവാഴിയെ നിയോഗിക്കുവാനു ഹെഡ്ലസ്റ്റൻ(Hudleston) സായ്പ്പവർകൾ നാടുവാഴി സ്ഥാനം ഏല്പിച്ചു. ഹിന്ദുരാജ്യത്തിന്റെ വേറെ വർത്തമാനങ്ങൾ അല്പമേയുള്ളൂ. പാലക്കാട്ടിൽ വെച്ചു ചില ലക്ഷ്യങ്ങൾ മിസ്റ്റർപാഠശാലകൾ തീക്കൊടുത്തു അതുപ്രകാരം മുഴുവനും

നശിച്ചു പോയി. പരോപകാരത്തിനായി സ്ഥാപിച്ചൊരു എഴുത്തുപള്ളിയെ നശിപ്പിക്കുന്നതു ആശ്ചര്യമല്ലേ. കൃതഘ്നത ഈ ഭൂമിയിൽ ദുർല്ലഭമായ ഒരു കായ്മലല്ലോ. അതുകൊണ്ടു “പിതാവേ ഇവർ ചെയ്യുന്നതു ഇന്നതു എന്നറിയാതെ കൊണ്ടു അർദ്ധം ക്ഷമിച്ചു വിടേണമേ” എന്നു നമ്മുടെ കർത്താവു പറഞ്ഞ വാക്കിനെ ഓർക്കേണ്ടി വരും എന്നിട്ടും പോലീസ്റ്റാർ രണ്ടു കുട്ടികളെ പിടിച്ചു കോഴിക്കോട്ടിൽവെച്ചു ശേഷൻ ജഡ്ജി അവർ കൾ അവരിൽ ഓരോരുത്തന്നു ഇരുപത്തഞ്ചു വീതം അടി വിധിച്ചു എന്നു കേൾക്കുന്നു.- പാലക്കാട്ടിലേ രാജാവു വളരെ പ്രതാപത്തോടെ തീപ്പെട്ടു-പൂന എന്ന പട്ടണത്തിൽ സുവിശേഷം പ്രസംഗിക്കുന്ന ബോധകരം ഉപദേശി മാതം വളരെ ഹിംസസഹിക്കേണ്ടി വരുന്നു. അവർ മൂന്നു വർഷങ്ങളായി വിരോധമെന്നി യേ പ്രസംഗിച്ച സ്ഥലത്തിനു സമീപേ സർക്കാർ ഒരു പുതിയ ആപ്പിസ് തീത്തുകൊണ്ടു വളരെ ബ്രാഹ്മണന്മാർ അവിടെ ഉദ്യോഗസ്ഥരായി കടന്നു ക്രിസ്ത്യാനരെ കല്ലു വൃളി ചളിമു തലായവറ്റുകൊണ്ടു എറിയേണ്ടതിന്നു മറ്റു ഉള്ളവരെ ഉത്സാഹിപ്പിച്ചതിനാൽ തങ്ങൾക്കു പഠിപ്പം ഔന്നത്യവും ഇല്ല എന്നു കാണിച്ചു. ഇതു പലപ്പോഴും സംഭവിച്ചു എങ്കിലും പോലീസ്റ്റാർ രാൽ അധികം സഹായം ഉണ്ടായില്ല. ക്രിസ്ത്യാനർ സ്ഥലത്തെ വിട്ടു പോകാതെ ക്ഷമാഭാവത്താലും, മൂർച്ഛയുള്ള വാൾ ആകുന്ന ദൈവവചനത്താലും, ഒടുവിൽ ജയം പ്രാപിക്കും നിശ്ചയം, കാലികാത (Calcutta) അങ്ങാടിയിൽ സുവിശേഷം അറിക്കുന്നവർക്കു വേറെ ഒരു പ്രയാസം ഉണ്ടു. അവിടെ കേൾക്കുന്നവരാലല്ല, മൂന്നു സിപ്പാലിറ്റിയിൽനിന്നു അത്ര വിരോധം. ബങ്കളൂരിൽ ഒരാൾക്കു ഉണ്ടായതു പോലെ അവിടെയും സുവിശേഷം പ്രസംഗിക്കുന്നവർ പിഴകൊടുക്കയോ തടവിൽ പോകയോ വേണ്ടി വരും എന്നു ശങ്കിക്കുന്നു.

ഒരു മനുഷ്യൻ എത്രത്തോളം കഠിനൻ ആയി പോകും എന്നു മദ്രാസിൽ ഒരു കുറ്റക്കാരൻ മൂലം അറിയാം. ചിലവർഷം മുമ്പേ ന്യായാധിപൻ അവന്നു അഞ്ചു വർഷം കഠിന തടവു വിധിച്ചപ്പോൾ അവൻ തന്റെ ചെരിപ്പെട്ടുത്തു ആസാധിന്റെ മുഖത്തു എറിഞ്ഞുകളഞ്ഞു. ആ ശിക്ഷ തീർന്ന ശേഷം ഈ ദൃഷ്ടൻ ഒരു ചെറിയ കുട്ടിയുടെ ആഭരണത്തെ അപഹരിച്ചതു കൊണ്ടു വീണ്ടും ന്യായാധിപതിയുടെ മുമ്പാകെ നില്ക്കേണ്ടി വന്നു. വിസ്താരം നടക്കുമ്പോൾ അവൻ ഇടവിടാതെ ചിലെക്കയും, ജീവപര്യന്തം നാടുകടത്തും എന്നു വിധി കേട്ടപ്പോൾ അണ്ടമാൻ ദ്വീപുകളെ കാണേണ്ടതിനു ഞാൻ വളരെ സന്തോഷിക്കുന്നു എന്നു പറകയും ചെയ്തു. ഇംഗ്ലണ്ടിൽവെച്ചു നമ്മുടെ നാടുവാഴിയുടെ മരണശ്രുതിനിമിത്തം വ്യസനിച്ചും, ഈ വർഷമാനം സത്യമോ അല്ലയോ എന്നു രാജസഭയിൽ ഒരാൾ ചോദിച്ചപ്പോൾ ഗ്ലൈസ്റ്റൻ സാധുവർകൾ തക്ക ഉത്തരം കൊടുത്തതല്ലാതെ, ഒരു നല്ല സ്നേഹിതൻ തനിക്കും തന്റേവർക്കും കാണാതെ പോയി എന്നു ദുഃഖത്തോടെ പറഞ്ഞു.

റഞ്ഞു.

ഐക്യവാദത്തിന്റെ ക്രോധം തീർന്നിട്ടില്ല. കൊ റ്റ് എന്ന പട്ടണത്തിൽ കഠിനമത്സരം ഉണ്ടായി, പടയാളികൾ പോലും ഇതിൽ ഉൾപ്പെട്ടിരുന്നു. ഏകദേശം 50 ആളുകൾക്കു കൊടിയ ശിക്ഷ കിട്ടും എന്നു കേൾക്കുന്നു.-അതല്ലാതെ ഫെനിയർ എന്ന പഴയ മത്സരക്കാർ ലിവിർ പൂൽ എന്ന പട്ടണത്തിന്റെ കച്ചേരിയിൽ വെടി മരണമടയാളി നിറച്ച ഒരു വലിയ കുഴലിനെപ്പോലെ അതിന്റെ മോന്തായം തെറിപ്പിപ്പാൻ വിചാരിച്ചിരുന്നു. തല്ലാലത്തു പൊലീസുകാർ കാര്യം അറിഞ്ഞതിനാൽ യാതൊരു നഷ്ടവും വന്നില്ല. ബെബൽ സൊസൈറ്റി കഴിഞ്ഞ മാസത്തിൽ ലോറൽപട്ടണത്തിൽ കൂടി പ്രവൃത്തിയുടെ വ്യവസ്ഥയെ കണ്ടു സന്തോഷിപ്പാൻ നല്ല സംഗതിയുണ്ടായി. ചെലവു 1,14,382 £. വേദപുസ്തകങ്ങളെ വില്പനയിൽ വരവു 90,136 £ ശേഷിക്കുന്നതു ഈ അതുടമയായ പ്രവൃത്തിയുടെ സ്റ്റേഷൻ ശേഖരിച്ചെത്തിച്ചതത്രേ. ആദ്യംതൊട്ടു ഇന്നേവരേ അവർ 90,014,448 വേദപുസ്തകപ്രതികളെ വിറ്റു. ഇത്ര ദൈവവചനം വിതരണത്തിനായി ഒരു നാൾ മനോഹരമായൊരു കൊയ്യുവാനും എന്നു ആശിക്കുന്നു.

പ്രാബ്ലിക്കാരുടെ യുദ്ധം തീർന്നു എന്നു പറയാം. അവർ ഇനിസ്റ്റാരോടു ചെയ്ത സമാധാനപ്രകാരം, ഇവരുടെ രാജ്യം സ്വാധീനമാകാതെ സ്വാതന്ത്ര്യത്തിന്റെ നിഴൽ മാത്രമേ ശേഷിച്ചുള്ളൂ. മേൽവിചാരം പ്രാബ്ലിക്കാരുടെ കൈയിൽ അത്രേ. യുദ്ധം തുടങ്ങേണ്ടതിനും സന്ധി നിശ്ചയിക്കേണ്ടതിനും പ്രാബ്ലിക്കാരുടെ സമ്മതം ആവശ്യമാകും. ഇതുവരേ മേൽവിചാരം നടത്തിയ സുൽത്താൻ ഈ ഉദയസമ്മതത്തിൽ സന്തോഷിക്കാതെ ചെറിയ സുൽത്താനെ സ്ഥാനഭ്രഷ്ടനാക്കിക്കളഞ്ഞു എന്നു കേൾക്കുന്നു.

തുർക്കിരാജ്യത്തിൽ ചില വർഷത്തിന്നു മുമ്പേ ഒരു സുൽത്താൻ മരിച്ചില്ലേ? ആ മഹാൻ ആത്മഹത്യ ചെയ്തുകളഞ്ഞു എന്നായിരുന്നു ആ സമയത്തിലേ ശ്രുതി. എന്നാൽ ചില ദൃഷ്ടിയാലിരുന്നു ആ സാധുവായ സുൽത്താനെ കൊന്നുകളഞ്ഞതു എന്നതിന്നു ഇപ്പോൾ നിശ്ചയം വന്നിരിക്കുന്നു, കലക്കറ്റക്കാരിൽ ഒരുത്തൻ ഏറ്റു പറഞ്ഞതിനാൽ ആകുന്നു കാര്യം തെളിവാലി വന്നതു. ന്യായവിസ്താരം വളരേ രഹസ്യമായി നടക്കുന്നെങ്കിലും കലപാതകരുടെ പേർ അറിവാൻ സംഗതി വന്നു. ഇതാലുദേശത്തിൽ തുർക്കരുടെ സ്ഥാനപതിയായി പാത്തു വന്ന കലീനനായ ഒരാളെ യദൃച്ഛയാ ചില പൊലീസുകാർ വന്നു പിടിച്ചു തുർക്കിരാജ്യത്തിൽ കൊണ്ടുപോകയും ചെയ്തു.

ഔസ്സു രാജ്യത്തിൽ വളരേ സന്തോഷം ഉണ്ടായി. ചക്രവർത്തിയുടെ കമാരൻ വിധന എന്ന മുഖ്യപട്ടണത്തിൽ അത്യന്തപ്രതാപത്തോടെ കല്യാണം കഴിച്ചു. കാനതയോ സ്ഥലഹന്യ എന്ന ബെല്ലരുടെ രാജാവിന്റെ കമാരി തന്നെ. അന്നേ

കപ്രഭുകന്മാർ ഇതിനായി കൂടിവന്നതല്ലാതെ ഈ കമാരനെ മുമ്പേ പഠിപ്പിച്ചിരുന്ന ഗുരുനാഥന്മാരും വന്നു തങ്ങളുടെ സന്തോഷവാക്കുകളെ ചൊല്ലിയാതെ രാജകുമാരൻ “എന്റെ പ്രിയഗുരുനാഥന്മാരാ കുന്നിന്റേക്കു എനിക്കു ചെയ്ത ഉപകാരങ്ങളെ ഞാൻ എപ്പോഴും ഓർക്കും” എന്നു വളരെ സ്നേഹത്തോടെ തിരിച്ചറിയുകയും ഓർമ്മപ്പെടുത്തിയും യോദ്ധ്യമാകയാൽ രാജകുമാരൻ വിയന്നമൂല സ്ഥാനത്തിൽ കല്യാണം കഴിഞ്ഞ ശേഷം ഹൃദയം ഗാർവ്വരാജ്യത്തിന്റെ രാജധാനിയായ ഹെസ്സെ എന്ന മുഖ്യപട്ടണത്തിൽ പ്രവേശിക്കേണ്ടിവന്നു.

തന്മൂലം രാജ്യത്തിൽ തരക്കേടും ക്രമക്കേടും വർദ്ധിക്കുന്നതേയുള്ളൂ. വളരെ വിശ്വസ്തതയോടെ മന്ത്രിയായി മേവിയ മെലിഖൊപ്പ് എന്ന പ്രഭു മുഷിഞ്ഞ രാജസേവയെ ഉപേക്ഷിച്ചു. ചക്രവർത്തി നേരം ന്യായവും ഏതെങ്കിലും ആദരിയാത്ത ഒരു സേനാപതിയെ ഈ സ്ഥാനത്തിൽ ആക്കി. ചക്രവർത്തി ഇങ്ങനേത്തവരെ സ്നേഹിതരായി തിരിഞ്ഞെടുത്താൽ തനിക്കു ആശ്രയിപ്പാൻ ആരുപോൽ ശേഷിക്കും. സ്വന്തകുടുംബത്തിൽ സംശയിക്കത്തക്കവർ ഉണ്ടു എന്നു കേൾക്കുന്നു. കഴിഞ്ഞുപോയ ചക്രവർത്തിയുടെ മരുമകനായ കൊൻസ്റ്റന്റിൻപ്രഭുവിനെ തടവിൽ ആക്കേണ്ടി വന്നതു താൻ നഹിസ്ഥരുടെ (Nihilists) കൂട്ടുകെട്ടിൽ കടുങ്ങിപ്പോകയാൽ ആകുന്നു. പുതിയ ചക്രവർത്തിയെ നീക്കി സ്വന്ത അച്ഛനെ വാഴിക്കത്തക്ക മത്സരത്തിനു ഉപായം പ്രയോഗിച്ചു എന്നും തനിക്കു കീഴ്പ്പെട്ടവരെ നഹിസ്ഥയോഗത്തോടു ചേരേണ്ടതിന്നു ഉത്സാഹിപ്പിച്ചു എന്നും കേട്ടാൽ ചക്രവർത്തിയോടു അയ്യോഭാവം തോന്നുവാൻ നല്ല സംഗതിയുണ്ടു. ആ ഹോപ്രഭുവിന്റെ സ്വഭാവം തെളിയിക്കേണ്ടതിന്നു ഒരു ദൃഷ്ടാന്തം മതി. അദ്ദേഹം സേനാപതിയായി പടയോട്ടം കൂടെ മരുഭൂമിയിൽ കൂടി സഞ്ചരിച്ചു വെള്ളം കിട്ടാതെ എല്ലാവരും ചിലനാളോളം ദാഹത്താൽ നന്നാവലഞ്ഞു കഷ്ടപ്പെടുമ്പോൾ പടയാളികൾ ഒരു കിണർ കണ്ടെത്തിയാറെ കൊൻസ്റ്റന്റിൻപ്രഭു വേഗത്തിൽ ചെന്നു ദാഹം തീർത്തല്ലാതെ മറ്റാർക്കും ഒരു തുള്ളിവെള്ളം കിട്ടുന്നതിന്നു മുമ്പേ ആ കിണറ്റിൽ ഇറങ്ങി കളിച്ചു. എന്നു വേണ്ടാ ദാഹിക്കുന്നവർ പെരുത്തു വിലെക്കു ഈ വെള്ളം മേടിക്കണമെന്നു ഈ നികൃഷ്ടൻ കല്പിച്ചതിനാൽ താൻ വളരെ പണം സമ്പാദിച്ചുപോൽ. സിഖന്തർരാജാവിന്റെ ശീലം 2000 സംവത്സരങ്ങൾക്കു മുമ്പേ അങ്ങനെയല്ല. ദാഹശാന്ത്യർക്കും ഒരു ഭടൻ ഒരു മുരട വെള്ളം രാജാവിന്നു സന്തോഷത്തോടെ കൊണ്ടുവന്നപ്പോൾ ആ മന്നൻ അതിനെ വാങ്ങാതെ നിങ്ങൾക്കു വെള്ളം ഇല്ലാത്താൽ ഞാനും കുടിക്കയില്ല എന്നു പറഞ്ഞു വെള്ളം ഊർത്തു ദാഹം കെടുക്കാതെ സഹിച്ചു കൊണ്ടിരുന്നു.

തന്മൂലം രാജ്യത്തിലും പ്രജകൾ യഹൂദരുടെ നേരേ കയറി അവരെ പുറത്താക്കുവാൻ തുടങ്ങി. തന്മൂലം ഈ തർക്കത്തിനും ഗർമ്മാന രാജ്യത്തിൽ നടക്കുന്ന ആ

തക്കത്തിനും ഒരു വലിയ ഭേദം ഉണ്ടു. തസ്സൂർ ധർമ്മമായി നടക്കാതെ യഹൂദന്മാർ പാക്കുന്ന ഗ്രാമങ്ങളിൽ ചെന്നു ഒന്നും അപഹരിക്കാതെ സകലവും നശിപ്പിച്ചു കളയും. ഖിയോപ് എന്ന പട്ടണത്തിൽനിന്നു 1700 യഹൂദകുടുംബങ്ങൾ വീടും വിട്ടു അന്നവസ്ത്രാദികൾ ഇല്ലാതെ മഹാനിരാശ പൂണ്ടു പരവശരായി നടക്കുന്നു. ഈ ഭൂലോകത്തിൽ വേണ്ടുവോളം സങ്കടം ഉണ്ടല്ലോ. എന്നിട്ടും മനുഷ്യർ തമ്മിൽ തമ്മിൽ ഉപദ്രവിക്കുന്നതിനാൽ കഷ്ടത്തെ വർദ്ധിപ്പിപ്പാൻ ശ്രമിക്കും. ഈ വിവിധദുഃഖങ്ങളെ ശമിപ്പിച്ചു തീക്കേണ്ടതിന്നു തക്ക ഔഷധം ദൈവത്തിന്റെ വചനത്തെയും ലോകരക്ഷിതാവായ യേശു ക്രിസ്തനെയും കൈക്കൊള്ളുന്നതിനാൽ അത്രേ കഴിവുള്ളൂ എന്നു വളരേ സലാം ചൊല്ലിക്കൊണ്ടു



പ്രസാധകർ  
നാളിളകം

